

महाराष्ट्र शासन

दुरध्वनी/फॅक्स क्र. ०२२-२२०४८२४७

ई-मेल- dokh.rfd@maharashtra.gov.in

क्रमांक:- गौखनि-३६/०११८/प्र.क्र.२२/ख,

महसूल व वन विभाग, हुतात्मा राजगुरु चौक,

मादाम कामा मार्ग, मुंबई-४०० ०३२,

दिनांक :- ०६ सप्टेंबर, २०१९.

विषय:- गौण खनिज-सांगली

सन २०१६-२०१७ या वर्षाकरिता मौजे ढवळी, ता.मिरज, जि.सांगली या वाळूगटातून उत्खनन न केलेल्या वाळूची प्रमाणशीर रक्कम परत करणेबाबत.

श्री.इम्रान सलीम शेख. रा.मिरज, ता.मिरज, जि.सांगली

शासन जापन:-

जिल्हाधिकारी, सांगली यांना त्यांचे पत्र क्र.मह/३/खनिज/आरआर/३६/२०१७, दि.२८/९/२०१७, क्र.मह/३/खनिज/आरआर/११९४/२०१८, दि.५/७/२०१८ व क्र. मह/३/खनिज/आरआर/४५७/२०१८, दि.२१/२/२०१९ रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१६-१७ या वर्षाकरिता मौजे ढवळी, ता.मिरज, जि.सांगली येथील वाळूगट क्र.७ हा २२८८ ब्रास करिता लिलाव श्री.इम्रान सलीम शेख, मिरज यांना रु.१,१०,१०,०००/- इतक्या सर्वोच्च बोलीने मंजूर करण्यात आला होता.

०२. लिलावधारक श्री.शेख यांनी लिलावाची १/४ रक्कम दि.७/१२/२०१६ व उर्वरित रक्कम दि.१९/१२/२०१६ रोजी शासनजमा केलेली आहे. तदनंतर लिलावधारकास दि.२/२/२०१७ रोजीच्या आदेशान्वये लिलाव मंजूर करण्यात आलेला आहे. लिलावधारक यांना दि.४/३/२०१७ रोजी वाळू/रेती उत्खननास एक सक्शन पंप वापरास परवानगी देण्यात आली होती. तथापि, लिलावधारक श्री.शेख यांना सदर वाळू गटामधून वाळू उत्खनन करणेबाबत ढवळी येथील ग्रामस्थांनी वाळू उत्खननास विरोध केला. याबाबत प्रशासनामार्फत घेण्यात आलेल्या ग्रामसभेत मौजे ढवळी येथील गावकऱ्यांनी वाळू वाहतूकीस परवानगी दिल्यानंतर मंडळ अधिकारी यांनी सदर वाळूगटाचा ताबा लिलावधारकास दि.७/४/२०१७ रोजी पोलीस संरक्षणात दिला होता.

०३ दरम्यानच्या काळात मा.राष्ट्रीय हरित न्यायाधिकरण, नवी दिल्ली यांचेकडील दि.१९/४/२०१७ च्या आदेशानुसार राज्यातील गौण खनिज उत्खनन करण्यास स्थगिती प्राप्त झाली असल्याने लिलावधारक यांना वाळू उत्खनन बंद करण्याबाबत कळविले. तलाठी यांच्याकडून उत्खनन बंद असल्याबाबत पंचनामा केलेला असून, लिलावधारकांनी दि.१३/४/२०१७ ते २१/४/२०१७ अखेर ८४ ब्रास वाळूचे उत्खनन केलेले आहे. तसेच लिलावधारकाने करारनाम्यातील अटी व शर्तीचे पालन केलेले आहे व सद्यःस्थितीमध्ये वाळूचे उत्खनन बंद केले. मा. राष्ट्रीय हरित न्यायाधिकरण यांच्या दिनांक १९/०४/२०१७ रोजीच्या आदेशानुसार सक्शन पंपाद्वारे वाहत्या पाण्याखालील (In stream) वाळू उत्खननास बंदी होती. तदनंतर मा. राष्ट्रीय हरित न्यायाधिकरण यांच्या दि.३०/५/२०१७ रोजीच्या आदेशान्वये सक्शन पंपास असणारी बंदी कायम ठेवून, केवळ मानवी पध्दतीने वाळू उत्खननास परवानगी देण्यात आली. त्यामुळे जिल्हाधिकारी कार्यालय, सांगली यांच्यामार्फत लिलावधारकास ताबा देण्यात आलेला नाही.

०४. उक्त वस्तुस्थिती विचारात घेऊन मौजे ढवळी, ता.मिरज, जि.सांगली येथील वाळूगट क्र.७ या वाळूगटाचे लिलावधारक श्री.इम्रान सलीम शेख यांना उत्खनन न करता आलेल्या २०३७.९६ ब्रास वाळूसाठी रु.१,००,६१,७३४/- एवढी प्रमाणशीर रक्कम लिलावधारकास परत करण्याचा शासनाने निर्णय घेतला आहे.

०५. सबब, लिलावधारक श्री.इम्रान सलीम शेख यांना उत्खनन न करता आलेल्या २०३७.९६ ब्रास वाळूसाठी प्रमाणशीर देय असलेली रक्कम रु.१,००,६१,७३४/- (रुपये एक कोटी एकसष्ट हजार सातशे चौतीस फक्त) इतकी रक्कम त्यांनी प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करुन घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

०६. या बाबीवर होणारा रु.१,००,६१,७३४/- (रुपये एक कोटी एकसष्ट हजार सातशे चौतीस फक्त) इतका खर्च सन २०१९-२०२० या वर्षाकरीता लेखाशीर्ष "०८५३- अलोहयुक्त खाणी व धातुशास्त्रीय उद्योग" १०२-खनिजबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग- वजा परतावे (००)(०१) वजा परतावे (०८५३ ००८६) खाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा.

०७. सदर शासन ज्ञापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक २४३/२०१९/व्यय-९, दिनांक १५.०६.२०१९ अन्वये दिलेल्या सहमतीनुसार निर्गमित करण्यात येत आहे.

सदर ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१९०९०६१८२९३०७५१९ असा आहे. हे ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी, सांगली

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, सांगली
- ५) वित्त विभाग (व्यय-९/अर्थसंकल्प-३/६/१४, साधनसंपत्ती कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.